



TRIBUNAL GHAL TALBIET ZGHAR

**MAGISTRAT DR.
GABRIELLA VELLA**

Seduta tas-17 ta' Settembru, 2009

Talba Numru. 67/2008

Wands Limited (C-476)

Vs

William Dingli u Anthony Dingli

It-Tribunal,

Ra l-Avviz tat-Talba permezz ta' liema s-socjetà attrici titlob li l-konvenuti jew min minnhom jigu kkundannati jhallsu s-somma ta' elf mija u zewg Euro u disgha u hamsin centezmu (€1,102.59) rapprezentanti prezz ta' prodotti mibjugha u konsenjati lilhom skond *statement of account* anness ma' l-Avviz tat-Talba bhala Dok. "A"; bl-ispejjez, inkluzi dawk ta' l-ittra ufficjali a tenur ta' l-Artikolu 166A tal-Kapitolu 12 tal-Ligijiet ta' Malta datata 23 ta' Awissu 2007, u bl-imghax kummercjali dekoribbli sad-data ta' l-effettiv pagament kontra l-konvenuti jew min minnhom.

Ra r-Risposta tal-konvenuti permezz ta' liema laqghu ghat-talba attrici bis-segweni eccezzjonijiet: (a) illi l-azzjoni attrici hija preskritta a tenur ta' l-Artikolu 2148(b) tal-Kap.16 tal-Ligijiet ta' Malta; (b) illi l-konvenut Anthony Dingli ghandu jigi liberat mill-osservanza tal-gudizzju in kwantu ma huwiex il-legittimu kontraddittur tas-socjetà attrici fl-azzjoni odjerna; (c) il-kreditu pretiz mis-socjetà attrici ma huwiex dovut u l-prova ta' l-istess tinkombi fuq is-socjetà attrici; u (d) it-talba attrici hija infondata fil-fatt u fid-dritt – ghalhekk it-talba attrici ghandha tigi michuda bl-ispejjez kontra s-socjetà attrici.

Ra illi l-konvenuti talbu u ottjenew l-awtorizzazzjoni sabiex iressqu eccezzjoni ulterjuri tal-preskrizzjoni kwinkennali¹ izda, waqt is-seduta tat-3 ta' Frar 2009 l-istess konvenuti rinunzjaw ghal din l-eccezzjoni ulterjuri².

Ra l-provi prodotti mis-socjetà attrici fosthom l-*statement of account* anness bhala Dok. "A" ma' l-Avviz tat-Talba, fattura datata 4 ta' Settembru 2002 li taghha qed jintalab il-hlas bl-azzjoni odjerna, esebita bhala Dok. "W1" a fol.15 tal-process, ftehim ta' kreditu bejn is-socjetà attrici u l-konvenuti esebiti bhala Dok. "W2" minn fol.16 sa' 19 tal-process, ittra ufficjali a tenur ta' l-Artikolu 166A tal-Kap.12 tal-Ligijiet ta' Malta datata 23 ta' Awissu 2007 esebita bhala Dok. "W3" a fol.20 tal-process u sema' x-xhieda ta' Diane Nascena prodotta bhala xhud mis-socjetà attrici waqt is-seduta tal-21 ta' April 2009 u ra d-dokumenti esebiti minnha bhala Dok. "DM1" u Dok. "DM2" a fol.54 u 55 tal-process.

Ra l-affidavit tal-konvenut William Dingli a fol.25 tal-process u ra wkoll id-dokument Dok. "WD1" anness ma' l-imsemmi affidavit. Sema' x-xhieda in kontro-ezami tal-konvenut William Dingli moghtija waqt is-seduta tal-21 ta' April 2009.

Ra l-atti l-ohra tal-kawza u sema' t-trattazzjoni tad-difensuri tal-partijiet.

¹ Rikors ipprezentat fl-24 ta' Gunju 2008 fol. 10 tal-process u degretat fil-25 ta' Gunju 2008 fol. 11 tal-process.

² Fol. 34 tal-process.

Ra illi waqt is-seduta tas-6 ta' Lulju 2009 il-kawza thalliet ghas-sentenza.

Fatti:

Is-socjetà attrici qed tfittex għall-hlas tas-somma ta' €1,102.59 rapprezentanti l-valur ta' prodotti minnha mibjugha u konsenjati lill-konvenuti għal liema prodotti għandhom iħallsuha l-konvenuti jew min minnhom. In sostenn tal-pretensjoni li dan l-ammont huwa lilha dovut mill-konvenuti jew min minnhom is-socjetà attrici esebit *statement of account* anness bhala Dok. "A" ma' l-Avviz tat-Talba, il-fattura li l-import tagħha qed jintalab il-hlas esebita bhala Dok. "W1" a fol.15 tal-process, ftehim ta' kreditu bejn is-socjetà attrici u l-konvenuti esebit bhala Dok. "W2" minn fol. 16 sa' 19 tal-process u ressqet bhala xhud lil Diane Nascena waqt is-seduta tal-21 ta' April 2009.

Mill-ftehim ta' kreditu esebit bhala Dok. "W2" jirrizulta li l-konvenut William Dingli kien ftiehem fuq *credit terms* mas-socjetà attrici u l-konvenut Anthony Dingli kien dahal bhala garanti għall-konvenut William Dingli favur is-socjetà attrici u kkostitwixxa ruhu bhala *a joint and several debtor with the Re-seller* [ossia l-konvenut William Dingli] *in favour of the Company which accepts in respect of the Re-seller's obligations under the terms of credit*. In oltre ai termini ta' dan il-ftehim il-partijiet *inter alia* qablu li s-socjetà attrici setgħet tipprocedi *for the recovery of any balance due hereunder against either the Re-seller or the Guarantor or against both the Re-seller and the Guarantor at the same time*.

Fit-23 ta' Awissu 2007 is-socjetà attrici pprezentat ittra ufficjali a tenur ta' l-Artikolu 166A tal-Kap.12 tal-Ligijiet ta' Malta fil-konfront tal-konvenuti fejn interpellathom sabiex iħallsuha s-somma ta' Lm473.34, ekwivalenti għal €1,102.59, izda l-konvenuti baqghu inadempjenti u s-socjetà attrici kienet kostretta tistitwixxi l-proceduri odjerni fil-konfront tagħhom.

Min-naha tal-konvenuti xehed biss il-konvenut William Dingli illi essenzjalment qal li huwa kien jixtri minghand is-socjetà attrici xoghol għall-hanut li kellu l-Isla. Huwa minn dejjem kellu ftehim mas-socjetà attrici li *x-xorb kollu li nirritorna lura lilhom jitnaqqas mis-somma globali li kelli nhallas. Din hija prassi fit-tip ta' negozju li kont niggestixxi jien. Fil-fatt tax-xoghol jiena kont inhallashom wara ftit zmien, meta niddeciedi kemm mix-xoghol li nkun ordnajt se inzomm u kemm se naghti lura. Tant hu hekk li kelli ftehim magħhom fejn huma kienu jippermettuli kreditu għal ftit zmien*³.

Fir-rigward ta' l-ammont pretiz mis-socjetà attrici l-konvenut William Dingli jikkontendi li dan illum jinsab kollu imhallas. In sostenn ta' din il-pretensjoni huwa esebixxa l-kopja tieghu tal-fattura meritu tal-kontestazzjoni – din giet minnu esebita bhala Dok. “WD1” annessa ma' l-affidavit tieghu⁴.

Fuq dan id-dokument hemm imhazza l-ittri RET u numru li l-konvenut William Dingli spiega li huwa l-ammont ta' *returns* li kellu fuq din il-fattura. Skond il-konvenut il-valur ta' dawn ir-*returns* kellu jitnaqqas mill-import globali ta' l-istess fattura. Fuq dan id-dokument hemm innizzla s-somma ta' Lm256.54 u tahtha l-kelma “PAID” bid-data ta' l-10 ta' Settembru 2002 u firma. Il-konvenut William Dingli spiega li s-somma ta' Lm256.54 hija l-ammont li kellu jithallas minnu fuq din il-fattura wara li tnaqqas l-ammont ta' Lm160.80, il-valur tar-*returns* li kellu, u l-ammont ta' Lm56, skont moghti lil mis-socjetà attrici. Huwa jghid li hallas is-somma ta' Lm256.54 lill-impjegat tas-socjetà attrici li għamillu l-kelma PAID bid-data ta' l-10 ta' Settembru 2002 fuq il-fattura u ffirmat l-istess fattura.

Għalkemm il-konvenut qal li fuq il-fattura in kwistjoni hemm il-firma ta' l-impjegat tas-socjetà attrici li rcieva l-hlas minghandu, ma setghax jiftakar dan min kien minhabba t-trapass taz-zmien. William Dingli xehed illi *nghid li din ma kienitx l-unika okkazzjoni li jien xtrajt minghand is-socjetà attrici. Kull darba li jien kont inhallas*

³ Affidavit tal-konvenut a fol. 25 tal-process.

⁴ Fol. 26 tal-process.

*rapprezentant tas-socjetà attrici kien jiffirmali fuq l-invoice*⁵.

In kontro-ezami l-konvenut William Dingli xehed illi huwa dam jiehu xoghol minghand is-socjetà attrici madwar erba' xhur, bejn wiehed u iehor il-perijodu li dam miftuh il-bar tieghu. Il-hlasijiet lis-socjetà attrici gieli kienu jsiru cash jew inkella bl-invoice. Meta kien ikollu *returns* kien javza lis-salesman tas-socjetà attrici u dan kien imur ghandu biex jigborhom izda, ma ftakarx jekk kienx jaghtih dokument jew karta meta jigbor *ir-returns*.

B'referenza ghall-fattura minnu esebita bhala Dok. "WD1" flimkien ma' l-affidavit tieghu u ghas-suggeriment li mhux soltu li ssir kitba fuq il-fattura li tibqa' ghand il-kummercjant, William Dingli rrisponda li *f'dan il-kaz partikolari min kien gie biex jigbor ir-returns kien kitibli fuqha illi l-ammont kien thallas. Din l-invoice kienet qieghda ghandi handy dak il-hin ghax kont qieghed il-bar u allura stajt nghaddhieu. Jiena nghid illi meta bqajt nircievi statements minghand is-socjetà attrici qabel infethet il-kawza, kont anki bghattilhom kopja ta' din il-fattura fejn urejthom illi din kienet "paid"*⁶.

Biex tirribatti l-allegazzjoni tal-konvenut illi l-import tal-fattura meritu tal-kontestazzjoni jinsab imhallas bil-mod kif spjegat minnu, is-socjetà attrici ipproduciet bhala xhud lil Diane Nascena, *accounts officer* mas-socjetà attrici.

Diane Nascena xehdet illi *fir-rigward ta' l-ordinijiet nghid illi l-ordni generalment issir jew mas-sales representative tas-socjetà jew inkella tramite it-telephone. Meta tidhol l-order dina tigi processed u d-delivery ssir l-ghada ta' l-invoice. Meta tinhareg invoice din fuqha jkollha credit period. Il-credit periods ivarjaw minn klijent ghall-iehor. L-invoice tigi ffirmata minghand il-klijent, hu jzomm l-invoice u ahna tibqa' kopja ghandna. Fir-rigward tar-returns nghid illi meta klijent ikollu bzonn jaghmel xi returns, dan irid jimla' formula illi fuqha jindika l-prodott illi*

⁵ Affidavit tal-konvenut a fol. 25 tal-process.

⁶ Kontro-ezami tal-konvenut waqt is-seduta tal-21 ta' April 2009, fol. 48 tal-process.

*ser jigi returned u l-kwantità ta' kemm se jigi returned*⁷. Din il-formola tinghata lilna u imbaghad ahna nghadduha lil general manager għall-approvazzjoni tiegħu. Meta din tigi approvata l-formola tintbaghat il-warehouse biex huma jkunu jafu xi jrid jingabar bhala returns. Meta d-driver imur biex jigbor ir-returns huwa johrog credit note⁸ favur il-klijent partikulari li tigi ffirmata mid-driver biss, jigifieri l-klijent il-credit note ma jiffirmahix. Il-klijent izomm kopja tal-credit note u ahna jkollna kopja ohra ... qed nigi murija dokument WD1 a fol. 26 tal-process li hija l-fattura relattiva għall-konvenut u ngħid illi l-procedura illi jidher illi intuzat f'din l-okkazzjoni ma hijjex il-procedura normali għax ahna l-policy tal-kumpanija hija li timtela' l-credit note form. L-invoice ma tintmess qatt ... Jiena ngħid illi l-procedura illi hija policy tagħna li tintuza hija dik li għadni kif spjegajt jigifieri illi timtela' l-formola tar-returns u li tinhareg il-credit note mid-driver. Madanakollu jiena fil-kwistjoni tal-konvenut ma kontx involuta personali meta qed jigi allegat illi gew ritornati r-returns u giet iffirmata l-fattura allura ma nistghax neskludi illi gara hekk f'dan il-kaz⁹.

Diane Nascena ppruvat tqabbel il-firma li tidher fuq il-fattura esebita mill-konvenut William Dingli mar-records tas-socjetà attrici biex tara tistghax tidentifika l-identità ta' l-impjegat ta' l-istess socjetà li allegatament iffirma dik il-fattura izda, ma rnexxielha ssib ebda riskontru.

Konsiderazzjonijiet:

It-Tribunal ser jittratta l-ewwel l-eccezzjoni tal-preskrizzjoni sollevata mill-konvenuti ossia, l-eccezzjoni li l-azzjoni attrici hija preskritta a tenur ta' l-Artikolu 2148(b) tal-Kap.16 tal-Ligijiet ta' Malta.

It-Tribunal mhux ha jikkonsidra l-eccezzjoni ulterjuri tal-preskrizzjoni kwinkwennali li l-konvenuti riedu jressqu billi waqt is-seduta tat-3 ta' Frar 2009 huma rrinunzjaw għal din l-eccezzjoni.

⁷ Dok. "DM1" a fol. 54 tal-process.

⁸ Dok. "DM2" a fol. 55 tal-process.

⁹ Xhieda Diane Nascena waqt is-seduta tal-21 ta' April 2009, fol. 50 sa' 52 tal-process.

L-Artikolu 2148(b) tal-Kap.16 tal-Ligijiet ta' Malta jipprovdi li l-azzjonijiet ta' kredituri għall-prezz ta' merkanzija u oggetti oħra mobbli mibjugha bl-imnut jaqghu bil-preskrizzjoni ta' tmintax-il xahar.

Minn dan jirrizulta li l-precitat artikolu tal-Ligi japplika biss f'kaz fejn bejn il-kreditur u d-debitur sehh bejgh bl-imnut.

Il-bejgh bl-imnut ifisser bejgh f'kwantitajiet zghar lill-pubbliku – *sale of goods in small quantities to the public, usually through a shop*¹⁰. Fil-bejgh bl-imnut huma kontemplati dawk kollha, sia kummercjanti jew le, li jbieghu oggetti għall-konsum giornalier, tant lil min hu kummercjant kemm lil min mhux. B'hekk l-Artikolu 2148(6) tal-Kap.16 tal-Ligijiet ta' Malta jipprexxindi mill-kwalità tal-persuni, tant illi ma jharisx lejn dik li tista' tkun il-professjoni abitwali tal-partijiet, izda jhares lejn il-bejgh partikolari in kwistjoni *per se*.

Il-gurisprudenza nostrali tagħmel distinzjoni bejn bejgh bl-imnut u bejgh bl-ingrossa u din id-distinzjoni hi bbazata fuq il-fatt illi *fejn il-prezz reklammat huwa għall-merce destinata biex tigi rivenduta jew manifatturata f'opra jew fejn wiehed ibiegh lil persuni biex jinnegozzjaw fil-merce mibjugha u dan fi kwantità apprezzabbli, allura l-bejgh hu wiehed bl-ingrossa ... il-grossista "vende per lo più a coloro i quali commerciano della cosa comprata" mentri l-imnutant "vende per lo più a compratori e in piccole quantità misurata al bisogno di costoro"*¹¹.

Fil-kaz in ezami jirrizulta li l-konvenut William Dingli kien jixtri minghand is-socjetà attrici xogħol għall-hanut li huwa kellu gewwa l-Isla u l-ammont pretiz mis-socjetà attrici fl-azzjoni odjerna huwa għall-valur ta' prodotti minnha mibjugha u konsenjati lill-konvenut għal dan in-negozju. Għalhekk fid-dawl tal-principju appena citata, it-transazzjoni bejn is-socjetà attrici u l-konvenut kienet

¹⁰ Vide sentenza fl-ismijiet "Geordie Co. Ltd. v. Mario Azzopardi" Citaz. Nru. 2196/00JA deciza mill-Prim' Awla tal-Qorti Civili fit-23 ta' Jannar 2004.

¹¹ Vide sentenza fl-ismijiet "Pace Associates Limited v. Drawing Techniques Limited" Appell Civili Nru. 148/03 deciza mill-Qorti ta' l-Appell (Sede Inferjuri) fis-7 ta' Dicembru 2005.

wahda ta' bejgh bl-ingrossa u mhux ta' bejgh bl-imnut u ghaldaqstant l-Artikolu 2148(b) tal-Kap.16 tal-Ligijiet ta' Malta invokat mill-konvenuti ma huwiex applikabbli fil-kaz in ezami.

Ghaldaqstant, l-ewwel eccezzjoni sollevata mill-konvenuti qed tigi michuda.

It-tieni eccezzjoni sollevata mill-konvenuti hi fis-sens li l-konvenut Anthony Dingli ghandu jigi liberat mill-osservanza tal-gudizzju in kwantu ma huwiex il-legittimu kontradittur tas-socjetà attrici.

Mill-provi prodotti, partikolarment mid-dokument a fol.19 tal-process, jirrizulta li l-konvenut Anthony Dingli accetta li jkun garanti ghall-konvenut William Dingli favur is-socjetà attrici u li jikkostitwixxi ruhu bhala *a joint and several debtor with the Re-seller in favour of the Company which accepts, in respect of the Re-seller's obligations under these Terms of Credit. All the parties of this Agreement agree that Company has the right, at its option, to proceed for the recovery of any balance due hereunder against either the Re-seller or the Guarantor or against both the Re-seller and the Guarantor at the same time.*

Fid-dawl ta' din l-obbligazzjoni assunta mill-konvenut Anthony Dingli fil-konfront tas-socjetà attrici, l-istess Anthony Dingli illum ma jistghax jikkontendi li ma ghandu ebda relazzjoni guridika mas-socjetà attrici u b'hekk jippretendi li ma huwiex il-legittimu kontradittur taghha u li konsegwentement ghandu jigi liberat mill-osservanza tal-gudizzju.

Ghaldaqstant din l-eccezzjoni tal-konvenuti qed tigi michuda wkoll.

It-tielet u raba' eccezzjonijiet tal-konvenuti huma fil-meritu u permezz ta' l-istess il-konvenuti jikkontendu li t-talba attrici ghandha tigi michuda ghaliex l-ammont pretiz mhux dovut u t-talba attrici hi infondata fil-fatt u fid-dritt.

Fl-affidavit tieghu l-konvenut William Dingli jelabora dawn iz-zewg eccezzjonijiet u jikkontendi li l-ammont pagabbli

mill-fattura meritu tal-kontestazzjoni gie minnu imhallas fl-10 ta' Settembru 2002.

Fir-rigward tal-prova in sostenn ta' din il-pretensjoni tieghu, il-konvenut jikkontendi li: (i) l-eccezzjoni tal-pagament ma tezonerax lill-kreditur milli jipprova l-kreditu minnu pretiz u skond l-istess konvenut is-socjetà attrici din il-prova ma rnexxliex taghmilha; u (ii) illi ricevuta tal-hlas mhix indispensabbli u fi kwlaunkwe kaz skond hu, ressaq prova sodisfacenti tal-pagament stante li ikkonferma bil-gurament li effettwa dan il-hlas.

Is-socjetà attrici min-naha taghha tikkontendi li ma huwiex kredibbli li l-konvenut William Dingli hallas l-import tal-fattura meritu tal-kontestazzjoni u dana ghas-segwenti ragunijiet: (i) illi l-konvenut William Dingli qatt qabel dawn il-proceduri ma semma li l-ammont minnha pretiz huwa imhallas; (ii) illi s-sistema tar-*returns* kif spiegata mill-konvenut fl-affidavit tieghu ma hijiex is-sistema adottata mis-socjetà attrici; (iii) illi l-konvenut huwa *credit client* u mhux *cash sale client*; u (iv) illi l-firma fuq il-fattura prodotta mill-konvenut ma setghet titqabbel ma ebda firma ta' l-impjegati tas-socjetà attrici.

Il-principji guridici dwar il-provi mehtiega f'azzjonijiet ta' kreditu huma li l-kreditur attur irid jipprova b'mod adegwat l-allegazzjoni centrali tieghu li l-konvenut huwa d-debitur tieghu. Sakemm il-kreditur attur ma jaghmilx din il-prova l-konvenut jibqa' assisstit ill-principju li l-piz tal-prova huwa l-ewwel mixhut fuq il-kreditur attur. Jekk però l-kreditur jirnexxielu imqar *prima facie* jistabilixxi l-pretensjoni tieghu, allura l-piz tal-prova jinqaleb fuq il-konvenut li, fil-kaz in ezami, qed jinvoka l-pagament.

Dawn il-principji gew enuncjati fis-sentenza fl-ismijiet **Joseph Camilleri v. Emanuel Calleja**, Appell Civili Nru. 554/00 deciza mill-Qorti ta' l-Appell (Sede Inferjuri) fl-20 ta' Jannar 2003.

Fil-precitata sentenza hemm enuncjat ukoll il-principju li l-konvenut li jallega l-pagament u li jrid jghaddi biex jipprova din l-allegazzjoni tieghu ma ghandux ghalfejn

necessarjament jipproduci ricevuti; provi ohra konvincenti jibbastaw skond ic-cirkostanzi u l-fatti tal-kaz li jkun, kif emergenti mir-rizultanzi processwali.

Fil-fehma tat-Tribunal is-socjetà attrici rnexxielha tistabilixxi li l-konvenuti huma debituri taghha.

Din il-prova saret permezz tal-prezentata tal-fattura datata 4 ta' Settembru 2002 li taghha qed jintalab il-hlas, ta' l-*istatement of account* pertinenti ghall-konvenut William Dingli, tal-*Credit Agreement* bejn is-socjetà attrici u l-konvenut William Dingli u l-ftehim bejn is-socjetà attrici u l-konvenuti William Dingli u Anthony Dingli fejn dan ta' l-ahhar ikkostitwixxa ruhu garanti solidali mal-konvenut l-iehor favur is-socjetà attrici. In oltre gie ikkonfermat li l-ammont ta' €1,102.59 mitlub mis-socjetà attrici bl-azzjoni odjerna ghadu lilha dovut¹²

Fic-cirkostanzi ghalhekk, ladarba s-socjetà attrici rnexxielha tipprova l-kreditu taghha fil-konfront tal-konvenuti l-oneru tal-prova inqaleb minn fuqha ghal fuq il-konvenuti li, kif già inghad, laqghu ghall-azzjoni attrici bl-allegazzjoni tal-pagament.

Fil-fehma tat-Tribunal il-prova tal-pagament prodotta mill-konvenuti ma hijiex bizzejjed biex tikkonvinci lil dan it-Tribunal illi l-import pagabbli fuq il-fattura meritu tal-kontestazzjoni effettivament thallas minn William Dingli.

Ghalkemm il-konvenut William Dingli xehed dwar il-mod kif skond hu sehh il-pagament ta' l-import tal-fattura in kwistjoni, mix-xhieda li tat Diane Nascena irrizulta li l-*policy* adottata mis-socjetà attrici fir-rigward tar-*returns* li jkollhom il-klijenti taghha hija ben diversa minn kif spjegat mill-konvenut.

Ghalkemm in kontro-ezami Diane Nascena qalet li ma setghetx teskludi ghal kollox li xi impjegat tas-socjetà attrici ma jimxix skond il-*policy* adottata mill-istess socjetà, xorta jibqa' l-fatt li l-konvenuti ma rnexxilhomx jressqu

¹² Seduta tat-23 ta' Gunju 2008, fol. 12 tal-process.

prova konvincenti li dak hu li fil-fatt gara fil-kaz sotto esame.

Il-konvenuti jibbazaw l-allegazzjoni tal-pagament fuq il-kontestazzjoni li impjegat tas-socjetà attrici gabar il-flus relattivi għall-fattura meritu tal-kontestazzjoni, immarka l-kelma "PAID" fuq il-fattura fil-pussess tal-konvenut William Dingli u ffirmat l-istess fattura.

Ma hemm ebda dubju li l-identità ta' dan l-impjegat tas-socjetà attrici hija ferm importanti għall-kredibilità ta' l-allegazzjoni tal-konvenuti, identità però li baqgħet qatt ma giet svelata jew b'mod iehor ippruvata.

Il-konvenut William Dingli konvenjentement jinheba wara l-iskuza tal-*lapsus* tal-memorja minhabba t-trapass taz-zmien meta quddiem dan it-Tribunal ma zvelax l-identità ta' dan l-impjegat li mmarkalu l-fattura in kwistjoni bhala imhallsa.

Fil-fehma tat-Tribunal però din l-iskuza ma hijiex sostenibbli.

Fi kliem il-konvenut stess is-socjetà attrici kienet ilha zmien twil tibghatlu *reminders* biex ihallas is-somma minnha pretiza u għalhekk ma huwiex affattu kredibbli li l-konvenut nesa proprio l-identità ta' l-unika persuna li setgħet tikkorobora l-pretensjoni tiegħu li l-import tal-fattura in kwistjoni kien thallas minnu u b'hekk tezonera mill-obbligu li jhallas lis-socjetà attrici s-somma minnha pretiza!

Barra minhekk Diane Nascena xehdet illi minn paragon li għamlet bejn il-firma li tidher fuq il-fattura esebita mill-konvenut William Dingli u r-*records* tas-socjetà attrici, ma sabet ebda riskontru bejn dik il-firma u l-firem ta' l-impjegati tas-socjetà. B'hekk lanqas b'dan il-mod ma setgħet tigi zvelata l-identità ta' dan l-impjegat li allegatament gabar il-flus minghand il-konvenut Dingli u mmarkalu l-fattura in kwistjoni bhala "PAID".

Ghalhekk, fin-nuqqas ta' ricevuta tal-hlas u fin-nuqqas ta' provi ohra konvincenti li jistghu jwasslu lil dan it-Tribunal ghall-konkluzzjoni li s-somma pretiza mis-socjetà attrici già tinsab imhallsa mill-konvenuti, necessarjament jirrizulta li l-istess konvenuti, William Dingli *qua* debitur u Anthony Dingli *qua* garanti solidali mieghu, huma obbligati li flimkien u solidalment bejniethom ihallsu lis-socjetà attrici s-somma reklamata ta' €1,102.59.

Ghaldaqstant it-tielet u raba' eccezzjonijiet tal-konvenuti qed jigu michuda.

Ghal dawn ir-ragunijiet it-Tribunal jaqta' u jiddeciedi billi filwaqt li fl-ewwel lok jichad l-eccezzjoni tal-preskrizzjoni a tenur ta' l-Artikolu 2148(b) tal-Kap.16 tal-Ligijiet ta' Malta u l-eccezzjoni li Anthony Dingli ghandu jigi liberat mill-osservanza tal-gudizzju in kwantu mhux legittimu kontradittur tas-socjetà attrici, fil-meritu jichad l-eccezzjonijiet l-ohra tal-konvenuti u minflok jilqa' t-talba tas-socjetà attrici u jikkundanna lill-konvenuti, flimkien u solidalment bejniethom, ihallsu s-somma ta' elf mija u zewg Euro u disgha u hamsin centezmu (€1,102.59), bl-imghax dekoribbli mit-3 ta' Novembru 2002, ossia minn sittin gurnata wara l-fattura datata 4 ta' Settebru 2002, sad-data ta' l-effettiv pagament. L-ispejjez ta' dawn il-proceduri, inkluzi dawk relattivi ghall-ittra ufficjali a tenur ta' l-Artikolu 166A tal-Kap.12 tal-Ligijiet ta' Malta datata 23 ta' Awissu 2007, jibqghu a karigu tal-konvenuti flimkien u solidalment bejniethom.

< Sentenza Finali >

-----TMIEM-----